

हिन्दी प्रादेशिक समाचार

आकाशवाणी चंडीगढ़

(तिथि 04 मार्च 2025, समय 1305 (5 मिनट))

प्रधानमंत्री नरेन्द्र मोदी ने कहा है कि सूक्ष्म, लघु और मध्यम उद्यम-एमएसएमई क्षेत्र नवाचार और विकास के प्रमुख चालक के रूप में देश की अर्थव्यवस्था में महत्वपूर्ण योगदान देता है। सोशल मीडिया पर श्री मोदी ने कहा कि वे 1 ज बजट उपरांत तीन वेबिनार में भाग ले रहे हैं। ये वेबिनार सूक्ष्म, लघु और मध्यम उद्यमों-एमएसएमई को विकास, विनिर्माण और निर्यात के क्षेत्र में प्रमुखता देने के साथ-साथ परमाणु ऊर्जा मिशन, नियामक, निवेश और व्यापार को 2 सान बनाने के लिए सुधारों के इंजन के रूप में 3 योजित किए जा रहे हैं। हमारे संवाददाता ने बताया है कि वेबिनार सरकारी अधिकारियों, अग्रणी उद्यमियों और व्यापार विशेषज्ञों को भारत की औद्योगिक, व्यापार और ऊर्जा रणनीतियों पर विचार-विमर्श करने के लिए एक सहयोगी मंच प्रदान करेगा। इस वेबिनार में नीति कार्यान्वयन, निवेश सुविधा और प्रौद्योगिकी अपनाने पर केंद्रित होगी, जिससे बजट के परिवर्तनकारी उपायों का निर्बाध कार्यान्वयन सुनिश्चित होगा। निजी क्षेत्र के विशेषज्ञ, उद्योग प्रतिनिधि और विषय वस्तु विशेषज्ञ भी वेबिनार में भाग लेंगे।

प्रधानमंत्री नरेन्द्र मोदी ने नागरिकों से नमो ऐप ओपन फोरम पर और अधिक प्रेरक जीवन यात्राएं साझा करने का 1 ग्रह किया हैं। सोशल मीडिया पोस्ट में श्री मोदी ने बताया कि नमो ऐप पर साझा की गई प्रेरक यात्राओं में से कुछ महिलाओं को 8 मार्च को महिला दिवस पर प्रधानमंत्री के डिजिटल सोशल मीडिया अकाउंट्स पर इसका संचालन करने के लिए चुना जाएगा।

हरियाणा के मुख्यमंत्री ने कहा है किसानों की फसल को हाल ही में हुई ओलावृष्टि का ब्योरा देने के लिए हरियाणा क्षतिपूर्ति पोर्टल खोल दिया गया है।

उन्होंने कहा कि जो किसान प्रधानमंत्री फसल बीमा योजना के तहत पंजीकृत नहीं हैं वे जल्दी से हरियाणा क्षतिपूर्ति पोर्टल पर अपना नुकसान दर्ज कराएं। जिन किसानों ने प्रधानमंत्री फसल बीमा योजना के तहत अपना पंजीकरण करवा रखा है, वे अपने निकटतम कृषि अधिकारी से संपर्क कर ओलावृष्टि से हुए अपनी फसल के खराबे की रिपोर्ट दर्ज करवाएं। मुख्यमंत्री ने किसानों को 1 श्वस्त किया है कि उनकी खराब फसल के नुकसान की भरपाई की जाएगी।

हरियाणा के मुख्यमंत्री नायब सिंह सैनी ने कल पंचकूला में सत्तापक्ष एवं विपक्ष के विधायकों के साथ बजट को लेकर मंथन किया। □ ज पंचकूला में बजट पर दूसरे दिन की चर्चा की जा रही है। बैठक में बी जे पी , कांग्रेस एवं इनेलो के विधायक भाग ले रहे हैं।
मुख्यमंत्री ने बजट पूर्व चर्चा को लेकर की जा रही बैठकों को लेकर बताया -

उन्होंने बताया कि कल बैठक के पहले सत्र में 25 से अधिक विधायकों ने सुझाव दिए। हमारी संवाददाता ने बताया है कि सभी विधायकों से विचार-विमर्श से पहले मुख्यमंत्री ने बंद कमरे में मंत्रियों एवं विधानसभा अध्यक्ष के साथ बैठक की। मुख्यमंत्री ने कहा है कि यह बजट हरियाणा की 2 करोड़ 80 लाख लोगों की भावनाओं और अपेक्षाओं पर खरा उतरने वाला होगा।

हरियाणा के □ बकारी एवं कराधान विभाग ने वस्तु और सेवा कर, जी एस टी के संग्रह में उल्लेखनीय वृद्धि हासिल की है। एक सरकारी प्रवक्ता ने बताया कि फरवरी, 2025 में देश में सकल वस्तु और सेवा कर राजस्व 1 लाख 83 हजार 646 करोड़ रुपये एकत्र किया गया, जो पिछले वर्ष इसी महीने के सकल वस्तु और सेवा कर राजस्व से 9.1 प्रतिशत अधिक है। वहीं फरवरी, 2025 में हरियाणा में सकल जीएसटी संग्रह 9 हजार 925 करोड़ रुपये है, जबकि फरवरी 2024 में यह 8,269 करोड़ रुपये था, जो 20 प्रतिशत की वृद्धि दर्शाता है और यह राष्ट्रीय विकास औसत 10 प्रतिशत से दोगुना है। सरकारी प्रवक्ता ने बताया कि इस दौरान महाराष्ट्र, कर्नाटक, गुजरात और तमिलनाडु के साथ जीएसटी संग्रह में हरियाणा देश के शीर्ष 5 राज्यों में बना हुआ है। उन्होंने कहा कि यह न केवल हरियाणा सरकार की कर सुधार नीति की सफलता को दर्शाता है, बल्कि यह राज्य के विकास की दिशा में एक महत्वपूर्ण कदम भी है।